

Mayi ano aalondo nyi ngaatshiibwe mu bifudwe bi Selele - « Evi di'Efile Mukulu».

Atwe tatukiimbi bia kukutweshwa mu kipwilo kipya nya. Lukalo lwetu ndwa'shi oshinguule bi mwikelo wobe w'eyendo kumpala kw'Efile Mukulu, na'shi opete kulekyelwa kwa milwisho yobe ku lukumiino, kwini kwakwa kulekyelwa, nkwa buuntu kwabapa baaba abelanga ku muwa wabo ushaale (wa kala) na abatundula YESU KIDISHITU bu Mupaashi aabo banabene.

We na lukalo lwa Kwikala mupaashibwe

« Kubapeebwa bantu bwa kufwa musuusa umune, na kunyima kwa biabia ngi kiimu » (Bena Ebeleo, kipindji 9, Kishingatshilo 27).

«Takwi muntu mululame sunga ngumune» (Bena Loma, kip.3, kishing. 10).

« Boso mbakite milwisho na tabafiki pa bula bwa ntumbo y'Efile Mukulu nya » (Bena Loma, kip. 3, kishing. 23).

Twemulombeene kwipaasha Obe nabene nya

« Muntu tamulombeene mu kipaso sunga nkimune kukuula mukwabo nya, sunga nkufuta Efile Mukulu efuto dia nkuulo, (mwanda kukuula kwa kikudi kiaye kwi muulo wi bukopo, na abituungu muntu ebitshiinine ku bula looso) » (Lono 49, kishingatshilo 7 na 8).

«Mwanda nwibapaashiibwe ku lusa, kukiila ku lukumiino, biabia tabifiki kwanudi nya, nyi eloongo (kia buuntu) di'Efile Mukulu ; kushi muyiile bikitshiino nya, bwashi muntu su ngumune tesadikanga » (Bena Efeso, kipindji 2, kishingatshilo 8 na 9).

EFILE MUKULU balombasha Kipaandjilo kiobe

« Mwanda KIDISHITU, nka paapa pabaatudi tatwi na bukome, ku kipindji kilombane, (ki buwa), bafwidiile bantu babi » (Bena Loma, kipindji 5, kishingatshilo 6).

«Aye, basemwine mpombo yetu, na betentekyele mitanyo yetu ; ...baadi mutapwe bwa kukutwa kwetu kwa kukookyela (bwa mabiandu-biandu eetu) baadi mukupilwe pa mwanda wa milwisho yetu; dinyooka diadia adiitupa kufukama dibaadi pambidi paaye, na ku mikambalo yaye tubapaashibwa ku mikumbo yetu. Atwe booso tubaadi bipuupakani bu mikooko, tubaadi batadiile, muntu na muntu ku diaye eshinda, n'Efile Mukul a looso bamuponeesha bubi bwetu'twe boso ». (Mutemuki Esaya, kipindji 53, kishingatshilo 4 na 6).

«Mwanda Efile Mukulu bakishakisha kufula ba pa nsenga, pa kwibapa Mwan'aye umune'Eleka, bwashi muntu oso akumiina mwadi takufwa nya, anka apete muwa wa looso » (Yoano, kipindji 3, kishingatshilo 16).

Nkipaso kini kianudia kwikala bapaashiibwe ?

«Elangyeyi na, nukumiine ku Mukandu wi buwa » (Mâko, kipindji 1, kishingatshilo 15).

«Eyendo,eyendo, nenulungula'shi, yawa apusha Eyi diande na akumiina yawa muntume e na muwa wa looso, na tafiki ku kiimu nya; anka bakatuka ku lufu baakidi ku muwa» (Yoano, kipindji 5, kishingatshilo 24).

«Su oshinguula kukanwa kwobe'shi YESU nyi Fumu, na su okumiina mwishimba diobe'shi : Efile Mukulu bamubushiishe munkatshi mwa bafwe, okekala mupaashiibwe » (Bena Loma, kipindji 10, kishingatshilo 9).

Wemulombeene kwikala binobino Na kishinkamiisho kia kipaandjilo kiobe

«Nwi na muwa wa looso, anwe abakumiina mwishina dia Mwan'Efile Mukulu » (1 Yoano kipindji 5, kishingatshilo 13).

«Twi na kufukama n'Efile Mukulu kukiila kwi Fumwetu YESU KIDISHITU ». (Bena Loma, kipindji 5, kishingatshilo 1).

« Kwi booso babamutambula, aye bebapa matalwa akwikala bana b'Efile Mukulu, kwamba'shi, kwi baaba abakumiina mwishina diaye » (Yoano, kipindji 1, kishingatshilo 12).

ANKA SU TWEMUKUMIINE NAMU ?

«Yawa shakekala mukumiine akapishiiba ku kiimu » (Mâko, kipindji 16, kishingatshilo 16).

«Yawa shakumiina mmupwe kutshibilwa kiimu, manda tamukumiine mwishina dia Mwan'Efile Mukulu nya ».

«Akutwa kukookyela mwana takamono muwa nya, anka suungu y'Efile Mukulu ngishaale paadi » (Yoano, kipindji 3, kishingatshilo 18 na 36).

Anukumiina namu kushinguula bi bungu mu MUKANDA W'EFILE MUKULU (BIBLE) na mu Mukandu wa'ye wi buuwa su ?

Nutekye tukanda twetu twa kubadika mu adresse eetu, sunga kwi bakwetu BENA KIDISHITU be peepi n'enu mu bibundji biatudi baleeshe kuno kuushi :

BA FRERES BENA KIDISHITU :

MBUJIMAYI: Bd L.D KABILA N° 61, Q. DIPA, COMM/DIULU (Tshikila Njinji)

LUBAO : Q.Révolution, Avenue Twendelee

KABINDA : Q. Congo I, Avenue Lumumba

MASANKA - MINGALA - MPEMBA NDALA

KAMAANA – MPENGYE

Éditeur:

**BPC - La Bonne Semence
France**

Réf: SV002KE

**Un message de Dieu pour vous
(Kisongye - Congo RDC)**

